



AGANEVNDIN

KÆRA 6/2013

FSF skrivstovan upplýsir Aganevndini:	
Málsheitið: TB kærir KÍ fyri at nýta ólógligan leikara	
Deild: 1. deild menn	Kapping: Landskappingin
Brot framt: 29.06.2013	Aganevndin móttikið kæru: 10. juli 2013
Kærugjald goldið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli: ja
	Áheitan um munnliga viðgerð: nei

AGANEVNDIN

Í viðgerðini av málinum í Aganevndini hava hesir limir luttikið: Ingunn Eiríksdóttir, lögfrøðingur og forkvinna, Anni á Hædd, lögfrøðingur og næstforkvinna og Sissal Kj. Kristiansen, ráðgevi.

1. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður KÍ 1. deild menn dømt at tapa dystin móti TB tann 29. juni 2013 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótþólt.

KÍ fær somuleiðis eina átalur fyri tilvitað svik við upplýsingunum á dómarseðlinum sbrt. grein 8, litra a í Agareglugerðini.

2. Kærupástandir, partshoyringarsvar og møguligar viðmerkingar frá Starvsnevnd FSF's

TB hevur kært KÍ fyri at nýta ólógligan leikara í dysti millum TB og KÍ tann 29. juni 2013 í 1. deild hjá monnum.

Í kæruni vísir TB á, at KÍ hevur nýtt ein ólógligan leikara í dystinum tann 29. juni 2013, og at talan er um leikaran Johan Waag Høgnesen.

KÍ er hoyrt í málinum og hevur hesa viðmerking: "Tað er vónleyst at koma við einari konstruktivari viðmerking til hesa klagu, vit vóna bara at tað ikki verður onnur revsing enn at vit missa stigið vit fingur við 3-0 málmuni. Vit hava gjørt okkara venjarum greitt, at teir skulu halda seg til reglugerðina, sum er ásett av FSF."

Tann 11. juli bað Aganevndin KÍ um eina útdjúpani viðmerking viðv. nýtslu av leikara við boðum um, at um onki svar kom, so vildi hetta fáa skaðavirknað fyri KÍ. Seinni sama dag kom svar frá skrivstovuni hjá KÍ við hesum boðum: "KÍ skal hervið vátta, at okkara venjarar hjá 1. deild monnum hava bevíst brúkt skeiv nøvn. Teir hava broytt navnið hjá Johan til Helga. Vit sum felag eru sera hørm um hendingina."

3. Heimildir hjá Aganevndini at viðgera málið

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um møgulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika.



AGANEVNDIN

Sambært grein 7, stk. 2 í Agareglugerðinni kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðinni.

4. Fakta í málinum

Tann 29. juni 2013 varð dystur leiktur millum TB og KÍ í 1. deild hjá monnum.

Sambært dómaraseðlinum leikti Helgi Samson fyri KÍ í omanfyri nevnda dysti men sambært upplýsingunum í málinum, var tað Johan Waag Høgnesen, sum leikti fyri KÍ.

FSF skrivstovan upplýsir fyri Aganevndini, at Johan Waag Høgnesen er 15 ár og tískil ov ungur at leika við 1. deild sbt. grein 4 í Kappingarreglunum fyri Fótbold.

5. Lógarverkið

Í grein 4 í Kappingarreglunum fyri Fótbold er ásett, at leikari skal vera fylltur 16 ár fyri at luttaka í vaksnamannadeildini.

6. Staðfestingar, metingar, o.t.

Aðalreglan í grein 4 í Kappingarreglunum fyri fótbold ásetur, at leikari skal vera 16 ár fyri at luttaka í vaksnamannadeildini. Aganevndin kann staðfesta, at ásetingin í grein 2 er ikki hildin í hesum føri.

Undir viðgerðini av málinum er somuleiðis komið fram at tilvitað svik er farið fram við upplýsingunum á dómaraseðlinum. Aganevndin kann staðfesta, at dómaraseðilin sbt. grein 28 í kappingarreglunum fyri Fótbold er ein týðandi rættarkelda, sum er partur av lögliga eftirlitinum hjá Aganevndini, tá mál um brot eru til viðgerðar í dómsvaldinum. Tilvitað svik í sambandi við útfylling av dómaraseðlinum er álvarsamt brot á § 28 og máar grundarlagið undan lögliga eftirlitinum, sum feløgini og FSF útinna við stóði í upplýsingunum á seðlinum. KÍ hevur í sambandi við viðgerðina av hesum máli tikið frástøðu frá slíkum viðurskiftum og víst á, at felagið hevur gjørt venjarum sínum greitt, at teir skulu halda seg til reglur FSF's.

Aganevndin vil tí átala at svik við dómaraseðlinum er farið fram og vísa á, at endurtøka av hesum viðurskiftum vil verða at meta sum skerpani umstøður.

7. Niðurstøða

Leikarin Johan Waag Høgnesen leikti ólógliga í dystinum millum TB og KÍ tann 29. juni 2013 í 1. deild menn sbt. grein 4 í Kappingarreglunum fyri fótbold.

Brúk av ólógligum leikara er álvarsamt brot á regluverk FSF's. Fordømi eru um, at brúk av ólógligum leikara verður sektað við, at felagið verður dømt at tapa dystin. Aganevndin metir, at síggjast kann ikki burtur frá slíkum fordømunum.

8. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.



AGANEVNDIN

Við heimild í grein 8, litra h í Agareglugerðini verður KÍ 1. deild menn dæmt at tapa dystin móti TB tann 29. juni 2013 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótbólt.

KÍ fær somuleiðis eina áttalu fyri tilvitað svik við upplýsingunum á dómaraseðlinum sbrt. grein 8, litra a í Agareglugerðini.

9. Upplýsing um kærsmöguleika og freistir.

Sambært grein 12, litra f í Agareglugerðini, kann avgerðin kærast til Yvirkærunevndina innan 5 dagar aftaná móttøku av úrskurðinum.

10. Staður, dagfesting og undirskrift Aganevndarinnar:

Tórshavn 11. juli 2013

Ingunn Ó. Eiríksdóttir, forkvinna